

Eżami għad-Dhul
fl-Ewwel Sena tal - *Junior Lyceum*

2008

MALTI

TIKTEB XEJN F'DAN L-ISPAZJU

Ikteb pulit u bla żbalji. Dan jghodd ukoll meta tikkopja minn naha ghal ohra.

A. Aqra din is-silta. Wara wieġeb il-mistoqsijiet b'sentenzi SHAH. (7 marki)

TAHWID FIT-TEMP

Waħda mill-mistoqsijiet li ssir ta' sikwit fi żmienna hi dik dwar it-tahwid fit-temp. Hawn min hu tal-fehma li din hija waħda serja hafna, filwaqt li ohrajn isostnu li mhijiex daqshekk serja. Il-fehma ta' hafna ambjentalisti, madankollu, aktar ixxaqleb lejn dawk li jsostnu li din hija problema serja hafna. (*par. 1*)

Dan l-aħħar innutajna li l-effetti tat-tibdil fil-klima kienu qawwija ġmielhom. Dan deher fix-xita kbira li għamlet barra minn żmienha u f'hin qasir hafna fis-sajf ta' xi snin ilu. Barra minn hekk, ċerti pajjiżi fin-naha ta' isfel ta' l-Ewropa, li sa ftit ta' żmien ilu ma kinux jafu x'inhu silġ, dan l-aħħar ta' sikwit qeghdin jispiċċaw miksija bis-silġ. (*par. 2*)

Il-glaċċeri, jiġifieri dawk il-biċċiet kbar tas-silġ li nassoċjaw mal-Pol Nord u l-Pol Antartiku, dan l-aħħar qeghdin idubu wisq aktar malajr milli kienu sa ftit ta' żmien ilu. Dan kollu huwa, mingħajr dubju ta' xejn, effett tat-taqlib kbir li għaddejja minnu d-dinja. (*par. 3*)

F'ċerti pajjiżi, is-shana tant qiegħda tizzied li xi xjenzjati huma tal-fehma li fil-hamsin sena li ġejjin it-temperatura fil-Mediterran se titla' b'xi żewġ ċentigradi ohra u li l-livell ta' l-ilma bahar jista' jogħla sa metru. Għal gżira bħalma hi din tagħna, fenomeni ta' dan it-tip, b'mod speċjali bħal dan ta' l-aħħar, jistgħu jfissru hafna. (*par. 4*)

Ix-xjenzjati qeghdin jinnutaw ukoll li pjanti li sa ftit ta' żmien ilu kienu jikbru n-naha t'isfel tal-muntanja, issa qeghdin bil-mod il-mod telghin 'il fuq ifittxu t-temperatura li huma mdorrijin biha. Min-naha l-ohra, xi prodotti li kienu jikbru f'ċerti pajjiżi, illum il-ġurnata m'għadhomx jikbru, sewwa sew minhabba n-nixfa li hakmithom. (*par. 5*)

Pajjizi bhall-Ingilterra, li sa ftit ta' zmien ilu ma kinux jafu x'inhi l-problema tan-nuqqas ta' ilma, illum il-gurnata qeghdin jaghmlu ligijiet stretti fejn jidhol l-użu hazin ta' l-ilma. Min-naħa l-oħra, pajjizi li llum huma foqra, hemm ċans kbir li jiftaqru aktar, minhabba li dawn il-bidliet fil-klima qeghdin iwasslu biex hafna art tispicċa deżert. Fil-każ ta' pajjizi bħal Malta hemm iċ-ċans li, jekk ma noqogħdux attenti, jispiċċaw semi-deżert. (par. 6)

Dawn u hafna oħrajn huma xi whud mill-problemi li qieghda thabbat wiċċha magħhom id-dinja sewwa sew minhabba l-kilba tal-bniedem li ma jagħrafx juża r-riżorsi tagħha bil-galbu. (par. 7)

1. X'inhija l-fehma ta' hafna ambjentalisti dwar it-taħwid fit-temp? (par. 1)

2. Kif kienet ix-xita li għamlet fis-sajf ta' xi snin ilu? (par. 2)

3. X'qieghed jiġrilhom il-glaċjeri bit-tibdil kollu li qieghed isir fit-temp? (par. 3)

4. X'qegħdin ibassru xi xjenzjati li se tiġrilha t-temperatura fil-ħamsin sena li ġejjin? (par. 4)

5. X'qegħdin jagħmlu l-pjanti li sa ftit ta' zmien ilu kienu jikbru n-naħa t'isfel tal-muntanja? (par. 5)

6. X'jista' jiġrilhom pajjizi bħal Malta jekk jibqa' sejjer dan it-tibdil kollu fil-klima? (par. 6)

7. X'raguni qiegħed jagħti l-awtur ta' dan l-artiklu biex ifisser għaliex qiegħed ikun hawn daqshekk taħwid fit-temp? (par. 7)

B. Mill-artiklu li għadek kif qrajt sib dan li ġej. (L-ewwel waħda hija lesta) (6 marki)

	fehma
1. Kelma li tfisser <i>opinjoni</i> (par. 1)	
2. Espressjoni li tfisser <i>riċentement</i> (par. 2)	
3. Espressjoni li tfisser <i>b'ċertezza</i> (par. 3)	
4. Kelma li tfisser <i>fatti u hwejjeġ li jseħħu</i> (par.4)	
5. Espressjoni li tfisser <i>fi zmienna</i> (par. 5)	
6. Kelma waħda li tfisser <i>nofsha deżert</i> (par. 6)	
7. Kelma li tfisser <i>għatx kbir għal xi haġa</i> (par. 7)	

Ċ. Imla t-tieni sentenza b'kelma li ġejja mill-kelma ta' l-ewwel sentenza u li hija mmarkata b'tipa skura. (L-ewwel waħda hija lesta) (8 marki)

1.	Aħna għandna nibzghu għas-sens tas- smigh <u>Isma'</u> bilfors u emmen jekk trid.
2.	Il-bnedmin kollha tad-dinja għandhom jingħaqdu L-_____ twassal għall-paċi dinjija.
3.	Aħna għandna nhobbu lil kulhadd. L-_____ hija importanti ħafna.
4.	Il- kuntentizza ma tigix bix-xejn. Biex tkun _____ trid tkun paċi ma' kulhadd.
5.	Meta tkun fil-klassi oqgħod attent Biex ma titlifix l-_____ sib post għall-kwiet.

D. Aqra t-test li ġej u wara wieġeb il-mistoqsijiet billi tittikkja (✓) t-tweġiba t-tajba.

(4 marki)

WIRJA DWAR IL-HOBŻ MALTI

Matul ix-xahar li għadda, fl-ambjent uniku tar-Razzett l-Iswed, li nsibu Hal Ġmied, ittellgħet wirja ta' fotografija originali għall-aħħar.

F'din il-wirja kien hemm varjetà kbira ta' hobż, bziezen, galletti u biskuttelli Maltin, iffotografati minn angoli differenti, li ġibdu l-attenzjoni ta' kull min raha.

Is-Sur Leo Zerafa, il-fotografu ta' dawn ir-ritratti, qal li minhabba t-tagħmir ġdid fil-fran tagħna, qegħdin nitilfu tassew dak li jagħmel il-hobża, il-bezzun, il-galletta u l-biskuttell Malti.



“Fid-dawl ta' dan kollu għandna noholqu grupp ta' pressjoni favur dal-wirt ta' pajjiżna,” sahaq is-Sur Mallia, is-Sindku ta' Hal Ġmied.

1. Din il-kitba hija:

ittra

rumanz

rapport

<input type="checkbox"/>
<input type="checkbox"/>
<input type="checkbox"/>

2. Din il-kitba fiha:

tliet paragrafi

erba' paragrafi

ħames paragrafi

<input type="checkbox"/>
<input type="checkbox"/>
<input type="checkbox"/>

3. Din il-kitba fiha:

sentenza wahda

erba' sentenzi

ħames sentenzi

<input type="checkbox"/>
<input type="checkbox"/>
<input type="checkbox"/>

4. Din il-kitba hija dwar:

wirja

storja

karattru

<input type="checkbox"/>
<input type="checkbox"/>
<input type="checkbox"/>

E. Ohroġ kelma oħra minn dawk fil-parentesi. (L-ewwel waħda hija lesta) (8 marki)

Sur Editor,

Nixtieq niġbed l-**attenzjoni** (**ATTENT**) ta' kull min għandu għal qalbu lil pajjiżna biex jiehu ħsieb il-bajtra Maltija. Dan l-aħħar qeghdin _____ (**IMPORTAZZJONI**) ħafna bajtar tax-xewk fil-kaxxi.



F'pajjiżna, kif jaf kulhadd, għandna bajtar kemm irridu. Sfortunatament, madankollu, għal _____ (**RAĠUNI**) li wiehed forsi jasal jifhimhom, il-biċċa l-kbira ta' dan il-bajtar qiegħed ikompli jithalla _____ (**WAQGHA**) taħt is-siġar u ma jsir xejn bih. Sadanittant, nonfqu l-flus f'bjatar li, ħafna drabi, ikun ta' natura inferjuri għal dak Malti.

F'Malta, mill-inqas għandna tliet _____ (**KULUR**) ta' bajtar, imma dan il-bajtar kollu qiegħed imxerred f'ħafna _____ (**GHALQA**) ta' sidien differenti. Barra minn hekk, il-bajtar ixewwek. Għal dawn ir-raġunijiet, u forsi għal raġunijiet oħra, il-bajtar mhux qiegħed jiġi sfruttat għal _____ (**GHAN**) ekonomiċi.

Xi tgħid kieku tittiehed l-inizjattiva u minflok _____ (**IMPORTA**) il-bajtar minn _____ (**PAJJIŻ**) Mediterranji qribna, nibdew nesportawh aħna?

Hal Bajtri

Jason Camilleri

F. Kompli dawn is-sentenzi billi ddahhal kelma wahda fil vojt. Żomm l-istess tifsira tas-sentenza ta' qabel. (7 marki)
(L-ewwel wahda hija lesta.)

1a.	Huwa kien qiegħed jaħdem bi nhar kif ukoll bil-lejl.
1b.	Mhux <u>talli</u> kien qiegħed jaħdem bi nhar, talli kien qiegħed jaħdem bil-lejl ukoll.
2a.	Hija lanqas biss waqqgħet qatra.
2b.	Hija _____ waqqgħet l-ebda qatra.
3a.	Huma kważi ma jonfqu xejn fuq id-divertiment.
3b.	Rari jonqfu _____ haġa fuq id-divertiment.
4a.	Ma tistax tifhem kemm għamlet ħsara.
4b.	Lanqas _____ tista' tifhem kemm għamlet ħsara.
5a.	Kważi konna għadna kif lestejna l-kamp meta bdiet nieżla x-xita.
5b.	Bilkemm konna lestejna l-kamp li ma _____ nieżla x-xita.
6a.	Huma sabu l-kura għall-marda b'kumbinazzjoni.
6b.	Kien _____ b'kumbinazzjoni li sabu l-kura għall-marda.
7a.	Hekk kif spiċċajna nieklu, daħlet Mariella.
7b.	_____ spiċċajna nieklu daħlet Mariella.
8a.	Huwa bbukkja kemm għall-film ta' wara nofsinhar kif ukoll għal dak ta' filgħaxija.
8b.	Huwa mhux biss ibbukkja għall-film ta' wara nofsinhar, _____ bbukkja wkoll għal dak ta' filgħaxija.

Ġ. Aqra dan ir-reklam u wieġeb il-mistoqsijiet ta' wara.

(6 marki)

www.genituri-ulied.com

Trid li wliedek ma jaqgħux lura u fl-istess ħin jaqgħmlu użu tajjeb mill-vaganzi tas-sajf li jinsabu wara l-bieb? (par. 1)

Trid li inti wkoll tissieheb f'din l-avventura tal-kompjuter u għalhekk ma tibqax 'il bogħod mid-dinja ta' l-informatika u t-teknoloġija? (par. 2)

Mela qis li tapplika għal xi wiehed mill-korsijiet li l-kunsill lokali tiegħek qiegħed jipprepara. B'dan il-mod, kemm int kif ukoll uliedek, titharrġu aktar f'suġġetti akkademiċi u fl-istess ħin tiehdu l-benefiċċji kollha li joffri dan il-mezz ta' l-għażeb ta' zmienna. Żomm f'moħħok, madankollu, li l-kompjuter fih it-tajjeb u l-ħażin tiegħu - il-kompjuter jista' jgħallmek u jista' jfixklek. (par. 3)



Mela, filwaqt li żżomm saqajk ma' l-art, tgħalllem int ma' wliedek, biex b'hekk mhux biss tkun kapaċi tterraq int fil-baħar vast ta' l-internet, iżda miegħek iterrqu wkoll uliedek taħt id-direzzjoni tiegħek. (par. 4)

Għal aktar informazzjoni idhol fis-sit www.genituri-ulied.com (par. 5)

Sib mis-silta.

1. Idjoma li tfisser <i>fil-qrib</i> (par. 1)	
2. Verb li huwa mnissel mill-għerq <i>S-H-B</i> (par. 2)	
3. Verb fl-Imperattiv (par. 3)	
4. Kelma li tfisser <i>ihejji</i> (par. 3)	
5. Kelma li tfisser <i>tmexxija</i> (par. 4)	
6. Kelma ohra għal <i>tagħrif</i> (par. 5)	

G. Dawn huma titli mehudin minn ġurnali Maltin. (4 marki)
Imla l-vojt skond il-parentesi.
UŻA ITTRI KAPITALI, JIĠIFIERI ITTRI KBAR. Żomm f'mohhok li l-ittri kapitali ma jinghaqdux ma' xulxin. (L-ewwel waħda hija lesta.)

1. IL-MIRI TURISTIĊI TAL-LUKANDI TA' **TLIET (IN-NUMRU 3 FI KLIEM)** STILEL SE JINTLAHQU
2. PROPOSTI KONKRETI DWAR IL- _____ (**Q-R-D**) TAL-ĠRIEDEN
3. _____ (**KELMA OHRA GHAL XIH**) IKORRI F'INCIDENT TAT-TRAFFIKU
4. TARBIIJA TA' _____ (**L-GHADD IMTENNI TA' SENA**)
 IVVUTATA BĦALA *BABY PHOTOGENIC*
5. ŻEWĠT _____ (**IL-PLURAL TA' RAĠEL**) JITRESSQU L-QORTI
 FUQ AKKUŻI TA' SERQ

GH. Imla l-vojt skond il-kelma fil-ġenb. (L-ewwel waħda hija lesta.) (9 marki)

1.	Fil-klassi kuljum <u><i>nikellmu</i></u> fuq sugġetti interessanti.	Verb fl-Imperfett minn <i>tkellem</i> .
2.	Is-sindku _____ l-kuntratt ġimġha ilu.	Verb fil-Perfett min-nom <i>firma</i> .
3.	_____ illum il-ġurnata għandna ħafna volontarjat.	Avverbju minn <i>fortuna</i> .
4.	Jgħidu x'jgħidu dawk ta' _____, aħna se nibqgħu sejrin bil-programm tagħna.	Kelma waħda għal <i>kontra tagħna</i> .
5.	Nagħlaq billi _____ is-sena t-tajba lil dawk li ħadmu ma' wliedna.	Verb minn <i>xtaq</i> .
6.	Mhux bilfors li aħna _____ ma' xulxin f'kollox, imma dejjem tajjeb li jintlahaq xi tip ta' ftehim.	Verb fl-Imperfett minn <i>qabel</i> .
7.	Minkejja li m'għandniex l-istess opinjoni, xorta waħda nibqgħu naħdmu _____.	Kelma waħda li tfisser <i>ma' xulxin</i> .
8.	Fl-opinjoni tiegħi, l-aħjar li mmorru llum, imma jekk dan ma _____ isir, nistgħu mmorru darb'ohra.	In-Negattiv ta' <i>jista'</i> .

9.	Naqbel li kulhadd għandu jkollu l-istess _____ fil- <i>hajja</i> .	Il-Plural ta' <i>opportunità</i> .
10.	Dawn huma _____ tad-deheb għalina l-Maltin.	Il-Plural ta' <i>żmien</i> .

H. Immagina li inti *J. Sacco* u li toqghod fl-indirizz ta' l-ittra t'hawn taht. Inti mort mal-ġenituri tiegħek jumejn f'lukanda. Meta kontu hemm ma ġejtux ittrattati tajjeb. Ikteb ittra ta' 60 kelma fi tliet paragrafi li fiha turi għalfejn qed tikteb, x'mar hażin u x'tixtieq bhala rikumpens. (*Jekk trid uża n-noti li hemm fuq ix-xellug.*) (16-il marka)

16 Sqaq it-Tewm
Hal Skiet SKT 0002

16 ta' April 2008

Seaside Hotel
Harbour Lane
Xemxville XMV 0004

Għaziż Sinjur/Sinjura,

Għid għalfejn qiegħed/a tikteb

X'mar hażin

Ir-rikumpens – għid x'tixtieq li
jsir minhabba l-problema

Dejjem tiegħek,

J. Sacco

